

जिल्हाधिकारी कार्यालयातील कार्यालय
प्रमुखाच्या वित्तीय अधिकारात वाढ
करणेबाबत...

महाराष्ट्र शासन
सामान्य प्रशासन विभाग
शासन निर्णय क्रमांक : डिव्हीसी १०२४/प्र.क्र.११८/राशि-३
मंत्रालय, मुंबई - ४०००३२.
दिनांक : ६ जानेवारी, २०२५

- वाचा : १) शासन निर्णय, वित्त विभाग, क्र. विअप्र-२०१३/प्र.क्र.३०/२०१३/विनियम,
भाग-२, दि. १७ एप्रिल, २०१५.
२) शासन निर्णय, वित्त विभाग, क्र. विअप्र-२०१५/प्र.क्र.२०/२०१५/विनियम,
दि. १९ जानेवारी, २०१६

शासन निर्णय

उपरोक्त संदर्भ क्र. १ येथील शासन निर्णयातील भाग पहिला, उपविभाग-२, अ.क्र. १९, नियम क्र.६९ अन्वये शासकीय वाहनांच्या देखाभालीवरील, ती सुस्थितीत ठेवण्यासाठी आणि दुरुस्तीसाठी प्रादेशिक कार्यालय प्रमुखांना पेट्रोलवर चालणाऱ्या प्रत्येक वाहनांसाठी प्रतिवर्षी रु. ५०,०००/- व डिझेलवर चालणाऱ्या प्रत्येक वाहनांसाठी प्रतिवर्षी रु. ६०,०००/- इतकी वित्तीय मर्यादा प्रदान करण्यात आली आहे. सदर वित्तीय मर्यादेपेक्षा जास्त खर्च झालेले प्रस्ताव प्रशासकीय विभागास सादर करण्यात येतात.

२. उपरोक्त संदर्भ क्र. २ येथील शासन निर्णयान्वये वित्तीय अधिकार नियमपुस्तिका, १९७८ भाग पहिला, उप विभाग १ ते ५ मध्ये प्रदान करण्यात आलेल्या वित्तीय प्राधिकारांमध्ये नैसर्गिक वाढीच्या अनुषंगाने सुधारणा करण्यात आली आहे. त्यानुसार उपविभाग-२, अ.क्र. १९ मध्ये नमूद वित्तीय मर्यादेमध्ये प्रतिवर्षी ५ % या प्रमाणात वाढ करण्यात आली आहे. सदर वाढ सन २०१६-१७ या वित्तीय वर्षापासून लागू करण्यात आली आहे. त्यानुसार प्रादेशिक कार्यालय प्रमुखांना असलेल्या वित्तीय मर्यादेत सन २०१६-१७ या वित्तीय वर्षापासून ५ % प्रतिवर्ष याप्रमाणे वाढ लागू केल्यास पेट्रोल आणि डिझेलवर चालणाऱ्या वाहनांच्या वित्तीय मर्यादेत खालील तक्त्यात नमूद केल्याप्रमाणे वर्षनिहाय वाढ होईल:-

शासन निर्णय, वित्त विभाग, क्र. विअप्र-२०१५/प्र.क्र.२०/२०१५/विनियम, (वित्तीय अधिकार नियमपुस्तिका-१९७८), दि.१९.०१.२०१६ नुसार प्रतिवर्ष ५ % या प्रमाणात वाढ		
वर्ष	पेट्रोलवर चालणाऱ्या प्रत्येक वाहनांसाठी प्रतिवर्ष खर्चाची मर्यादा	डिझेलवर चालणाऱ्या प्रत्येक वाहनांसाठी प्रतिवर्ष खर्चाची मर्यादा
२०१६-१७	५२,५००/-	६३,०००/-
२०१७-१८	५५,१२५/-	६६,१५०/-
२०१८-१९	५७,८८१/-	६९,४५७/-
२०१९-२०	६०,७७५/-	७२,९३०/-

२०२०-२१	६३,८१४/-	७६,५७६/-
२०२१-२२	६७,००५/-	८०,४०५/-
२०२२-२३	७०,३५५/-	८४,४२५/-
२०२३-२४	७३,८७३/-	८८,६४६/-
२०२४-२५	७७,५६७/-	९३,०७८/-

३. शासन निर्णय, वित्त विभाग, क्र. विअप्र-२०१५/प्र.क्र.२०/२०१५/विनियम, दि.१९.०१.२०१६ अन्वये शासकीय वाहनांच्या देखाभालीवरील, ती सुस्थितीत ठेवण्यासाठी आणि दुरुस्तीसाठी प्रादेशिक कार्यालय प्रमुखांना पेट्रोलवर चालणाऱ्या प्रत्येक वाहनांसाठी सन २०२४-२५ या वर्षासाठी प्रतिवर्षी रु. ५०,०००/- वरून रु. ७७,५६७/- व डिझेलवर चालणाऱ्या प्रत्येक वाहनांसाठी सन २०२४-२५ या वर्षासाठी प्रतिवर्षी रु. ६०,०००/- वरून रु. ९३,०७८/- इतकी वित्तीय मर्यादा करण्यात येत आहे. तसेच वरील तक्त्यात नमुद केल्याप्रमाणे पुढील प्रत्येक वित्तीय वर्षासाठी वित्तीय मर्यादेमध्ये ५% वाढ करण्यात यावी व मर्यादेपेक्षा जास्त असलेल्या दुरुस्ती खर्चाची देयके प्रशासकीय मान्यतेसाठी सादर करण्यात यावीत.

४. सदर शासन निर्णय वित्त विभागाच्या अनौपचारिक संदर्भ क्र. ६००/२४/वित्त विभाग/व्यय दि.१८ डिसेंबर, २०२४ अन्वये मिळालेल्या मान्यतेस अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक क्र. २०२५०१०६१६०४४९१९०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सविता शानभाग)
कक्ष अधिकारी, महाराष्ट्र शासन

प्रत:-

१. महालेखापाल (लेखे व हक्कदारी) महाराष्ट्र-१, १०१ महर्षी कर्वे मार्ग, मुंबई ४०० ०२०
२. महालेखापाल (लेखापरीक्षा) महाराष्ट्र-१, १०१ महर्षी कर्वे मार्ग, मुंबई-४०० ०२०
३. महालेखापाल (लेखे व हक्कदारी) महाराष्ट्र-२, नागपूर
४. महालेखापाल (लेखापरीक्षा) महाराष्ट्र-२, नागपूर
५. सर्व जिल्हाधिकारी
६. नियंत्रक, शासकीय परिवहन सेवा, वरळी, मुंबई
७. सर्व, जिल्हा कोषागार अधिकारी
८. निवासी लेखापरीक्षा अधिकारी, मुंबई
९. कक्ष अधिकारी, सा.प्र.वि./राशि-३ (रोखशाखा) (२ प्रती)-यांना विनियोजन लेखा नोंदवहीत आवश्यक ती नोंद घेण्यासाठी.
१०. निवडनस्ती/राशि-३